

(ഇ) ഭൂവിനിയോഗം സ്വകാര്യ ഭൂ ഉടമകളുടെ തീരുമാനത്തിന് വിട്ടുകൊടുക്കാ നുള്ള നീക്കം നെൽക്കൃഷിയെ പ്രതികൂലമായി ബാധിക്കുമെന്ന കാര്യം വിലയിരുത്തി യിട്ടുണ്ടോ ?

കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി (ശ്രീ. കെ. പി. മോഹനൻ) :

(എ) ഭക്ഷ്യോല്പാദനത്തിൽ സ്വയംപര്യാപ്തത കൈവരിക്കുകയാണ് സർക്കാരിന്റെ ലക്ഷ്യം. ആയതിലേക്കായി സുസ്ഥിര നെൽകൃഷി-തരിശു നെൽകൃഷി, കരനെൽകൃഷി, നെല്ലുസംഭരണം, ഉല്പാദന ബോണസ് എന്നീ പദ്ധതികൾ വിവിധ നിരക്കിലുള്ള ആനുകൂല്യം നൽകി സർക്കാർ നടപ്പിലാക്കിവരുന്നു. വിവിധ പദ്ധതി കൾക്കായി 19460 ലക്ഷം രൂപ 2012-13 വർഷം നീക്കിവച്ചിട്ടുണ്ട്.

(ബി) കേന്ദ്ര പ്ലാനിംഗ് കമ്മീഷൻ ഡെപ്യൂട്ടി ചെയർമാൻ ഇക്കാര്യം മാധ്യമങ്ങളോടു പറഞ്ഞതായി ശ്രദ്ധയിൽപ്പെട്ടിട്ടുണ്ട്.

(സി) ഇല്ല. ഭക്ഷ്യോല്പാദനത്തിൽ സ്വയംപര്യാപ്തത കൈവരിക്കുകയെന്ന താണ് സർക്കാരിന്റെ ലക്ഷ്യം.

(ഡി) സംസ്ഥാനത്തെ ജനസംഖ്യ മൂന്നു കോടിയിൽ കൂടുതലാണ്. ഒരാൾക്ക് ഏകദേശം 350 ഗ്രാം ഭക്ഷ്യധാന്യം ഒരു ദിവസത്തേക്ക് ആവശ്യമുള്ളതായി കണക്കാക്കി യിരിക്കുന്നു. അതായത് ഒരു വർഷത്തേക്ക് ഏകദേശം 40 ലക്ഷം ടൺ അരി സംസ്ഥാ നത്ത് ആവശ്യമുണ്ട്. കേരളത്തിലെ അരിയുടെ ഉല്പാദനം ഏകദേശം 6 ലക്ഷം ടൺ മാത്രമാണ്. ആവശ്യമുള്ള അരിയുടെ ഏകദേശം 20% മാത്രമേ നമുക്ക് ഉല്പാദിപ്പിക്കുവാൻ കഴിയുന്നുള്ളൂ.

(ഇ) നെൽകൃഷി ചെയ്യുന്ന പാടങ്ങൾ മറ്റാവശ്യങ്ങൾക്കായി മാറ്റപ്പെടുന്നത് തടയുന്നതിനായി കേരള ലാന്റ് യൂട്ടിലൈസേഷൻ ആക്ട് 1967 നിലവിലുണ്ട്. തരിശു നിലങ്ങളിൽ കോൺട്രാക്ട് ഫാമിംഗ് പദ്ധതി പ്രകാരം നെല്ല്, വാഴ, പച്ചക്കറി, കിഴങ്ങു വർഗ്ഗങ്ങൾ എന്നിവ കൃഷി ചെയ്ത് ഭക്ഷ്യോല്പാദനം വർദ്ധിപ്പിക്കുന്നതിന് നടപടികൾ എടുത്തുവരുന്നു.

മരാമത്ത് വകുപ്പ് ടാറിംഗ് നടത്തിയ കോർപ്പറേഷൻ റോഡുകൾ

12 (*132) ശ്രീ. ടി. എ. അഹമ്മദ് കബീർ :

ശ്രീ. സി. മോയിൻകുട്ടി :

ശ്രീ. വി. എം. ഉമ്മർ മാസ്റ്റർ :

ശ്രീ. അബ്ദുറഹിമാൻ രണ്ടത്താണി : താഴെ കാണുന്ന

ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ :

(എ) കോർപ്പറേഷനുകളിലെ റോഡുകൾ ഈ സർക്കാർ അധികാരത്തിൽ വന്ന ശേഷം പൊതുമരാമത്ത് വകുപ്പ് ഏറ്റെടുത്ത് ടാറിംഗ് നടത്തുകയുണ്ടായോ ; എങ്കിൽ അത് സംബന്ധിച്ച വിശദവിവരം നൽകുമോ ;

1148/2013.

(ബി) പ്രസ്തുത റോഡുകളുടെ പേരിൽ നഗരസഭാ കോൺട്രാക്ടർമാർ നഗരസഭകളുടെ ഫണ്ടിൽനിന്നും ബില്ലി് മാറിയെടുത്തു എന്ന ആരോപണം ശ്രദ്ധയിൽ വന്നിട്ടുണ്ടോ ;

(സി) പൊതുമരാമത്ത് ഇപ്രകാരം ഇരട്ട പേയ്മെന്റ് നടത്തിയിട്ടുണ്ടോ എന്ന് കണ്ടെത്താൻ സമഗ്രമായ അന്വേഷണം നടത്തുമോ ?

നഗരകാര്യവും ന്യൂനപക്ഷക്ഷേമവും വകുപ്പുമന്ത്രി (ശ്രീ. മഞ്ഞളാംകുഴി അലി) :

(എ) ഉണ്ട്. 23-9-2011-ലെ സ.ഉ. (സാധാ.) നമ്പർ 1263/2011/പൊ.മ.വ. പ്രകാരം സംസ്ഥാനത്തെ അഞ്ച് കോർപ്പറേഷനുകളുടെ അധീനതയിലുള്ള റോഡുകളുടെ One Time Maintenance-ന് ആയി 157.96 കോടി രൂപയുടെ ഭരണാനുമതിയും പ്രത്യേകാനുമതിയും നൽകിയിരുന്നു. ഇതുകൂടാതെ വട്ടിയൂർക്കാവ് നിയോജക മണ്ഡലത്തിലെ റോഡ് ഗാർഡൻസ് റസിഡന്റ്സ് അസ്സോസിയേഷനിലെ റോഡിന് 12-3-2012-ലെ സ.ഉ. (സാധാ.) നമ്പർ 378/2012/പൊ.മ.വ. പ്രകാരം 10 ലക്ഷം രൂപയുടെ ഭരണാനുമതിയും നൽകിയിരുന്നു. ഇതിൽ തിരുവനന്തപുരം, കൊല്ലം, തൃശ്ശൂർ, കോഴിക്കോട് കോർപ്പറേഷനുകളിലെ റോഡുകളുടെ പുനരുദ്ധാരണം പൊതുമരാമത്ത് വകുപ്പ് നിരത്തുകളും പാലങ്ങളും വിഭാഗം മുഖാന്തിരവും കൊച്ചി കോർപ്പറേഷനിലെ പ്രവൃത്തികൾ കേരള കൺസ്ട്രക്ഷൻ കോർപ്പറേഷൻ മുഖാന്തിരവുമാണ് നടപ്പാക്കുന്നത്. പൊതുമരാമത്ത് വകുപ്പ് ഏറ്റെടുത്ത കോർപ്പറേഷൻ റോഡുകളുടെ പുനരുദ്ധാരണ പ്രവൃത്തികൾ പൂരോഗമിച്ചുവരികയാണ്. അഞ്ചു കോർപ്പറേഷനുകൾക്ക് ഭരണാനുമതി നൽകിയ തുകയുടെ വിശദവിവരം ചുവടെ ചേർക്കുന്നു:

തിരുവനന്തപുരം	.. 42.48 കോടി
കൊല്ലം	.. 9.44 കോടി
കൊച്ചി	.. 31.94 കോടി
തൃശ്ശൂർ	.. 34.10 കോടി
കോഴിക്കോട്	.. 40.00 കോടി

കൂടാതെ 12-3-2012-ലെ സ.ഉ. (സാധാ.) നമ്പർ 378/2012/പൊ.മ.വ. പ്രകാരം 10 ലക്ഷം രൂപയുടെ ഭരണാനുമതി നൽകിയിട്ടുണ്ട്.

(ബി & സി) ഉണ്ട്. ഇരട്ട പേയ്മെന്റ് നടത്തിയിട്ടുണ്ടോ എന്ന കാര്യം സമഗ്രമായി അന്വേഷിച്ചുവരികയാണ്.